

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) 2016/2080

tal-25 ta' Novembru 2016

dwar il-ftuħ tal-bejgħ tat-trab tal-halib xkumat permezz ta' proċedura ta' sejha għall-offerti

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 ⁽¹⁾,

Wara li kkunsidrat ir-Regolament ta' Implimentazzjoni tal-Kummissjoni (UE) 2016/1240 tat-18 ta' Mejju 2016 li jistabbilixxi regoli għall-applikazzjoni tar-Regolament (UE) Nru 1308/2013 tal-Parlament Ewropew u tal-Kunsill fir-rigward ta' intervent pubbliku u ta' ghajnuna għall-hżin privat ⁽²⁾, b'mod partikolari l-Artikolu 28 u l-Artikolu 31(1) tiegħu,

Billi:

- (1) Minhabba s-sitwazzjoni attwali tas-suq tat-trab tal-halib xkumat f'termini tal-irkupru tal-prezz u l-livell għoli ta' hażniet ta' intervent huwa xieraq li jinftaħ il-bejgħ tat-trab tal-halib xkumat mill-intervent pubbliku permezz ta' proċedura ta' sejha għall-offerti skont ir-Regolament ta' Implimentazzjoni (UE) Nru 2016/1240.
- (2) Sabiex jiġi ġestit il-bejgħ mill-intervent b'mod adegwat, huwa meħtieġ li tiġi speċifikata d-data li qabilha t-trab tal-halib xkumat li jitqiegħed għall-bejgħ, għandu jkun dahal fl-intervent pubbliku.
- (3) Skont l-Artikolu 28(4)(b), (c) u (d) tar-Regolament (UE) Nru 2016/1240, huwa meħtieġ li jiġu stabbiliti l-perjodi għas-sottomissjoni tal-offerti, il-kwantità minima li għaliha tista' tiġi ppreżentata offerta u l-ammont tal-garanzija li għandha tiġi ppreżentata meta titressaq offerta.
- (4) Għall-finijiet tal-Artikolu 31(1) tar-Regolament (UE) Nru 2016/1240, huwa meħtieġ li jiġu stabbiliti l-limiti ta' żmien sa meta l-Istati Membri għandhom jinnotifikaw lill-Kummissjoni bl-offerti ammissibbli kollha.
- (5) Fl-interess ta' amministrazzjoni effiċjenti, l-Istati Membri għandhom jagħmlu n-notifiki tagħhom lill-Kummissjoni skont ir-Regolament tal-Kummissjoni (KE) Nru 792/2009 ⁽³⁾.
- (6) Il-Kumitat għall-Organizzazzjoni Komuni tas-Swieq Agrikoli ma tax opinjoni saż-żmien stabbilit mill-president tiegħu,

ADOTTAT DAN IR-REGOLAMENT:

Artikolu 1

Kamp ta' applikazzjoni

Il-bejgħ permezz ta' proċedura ta' sejha għall-offerti, tat-trab tal-halib xkumat maħżun qabel l-1 ta' Novembru 2015 huwa miftuħ taht il-kundizzjonijiet previsti fil-Kapitolu III tat-Titolu II tar-Regolament ta' Implimentazzjoni (UE) Nru 2016/1240.

⁽¹⁾ ĠU L 347, 20.12.2013, p. 671.

⁽²⁾ ĠU L 206, 30.7.2016, p. 71.

⁽³⁾ Ir-Regolament tal-Kummissjoni (KE) Nru 792/2009 tal-31 ta' Awwissu 2009 li jstipula regoli dettaljati għan-notifiki tal-Istati Membri lill-Kummissjoni dwar informazzjoni u dokumenti fl-implimentazzjoni tal-organizzazzjoni komuni tas-swieq, l-iskema tal-pagamenti diretti, il-promozzjoni tal-prodotti agrikoli u s-sistemi applikabbli għar-reġjuni l-aktar imbiegħda u l-gżejjer iż-żgħar tal-Eġew (ĠU L 228, 1.9.2009, p. 3).

*Artikolu 2***Tressiq ta' offerti**

1. Il-perjodu li fih jistgħu jitressqu l-offerti bi twegiba għall-ewwel sejha parzjali għall-offerti għandu jintemm fit-13 ta' Diċembru 2016 fil-11.00 (hin ta' Brussell).
2. Il-perjodi li fihom jistgħu jitressqu l-offerti bi twegiba għat-tieni sejha parzjali u għas-sejhiet parzjali sussegwenti għandhom jibdew fl-ewwel jum tax-xogħol wara tmiem il-perjodu preċedenti. Dawn għandhom jintemmu fl-11.00 (hin ta' Brussell) fl-ewwel u t-tielet Tlieta tax-xahar. Madankollu, f'Awwissu għandu jkun il-11.00 (hin ta' Brussell) fir-raba' Tlieta, u f'Diċembru għandu jkun il-11.00 (hin ta' Brussell) fit-tieni Tlieta. Jekk it-Tlieta tkun festa pubblika l-limitu taż-żmien għandu jkun il-11.00 (hin ta' Brussell) tal-jum tax-xogħol preċedenti.
3. L-offerti jitressqu quddiem l-aġenziji tal-pagamenti approvati mill-Istati Membri ⁽¹⁾.

*Artikolu 3***Kwantità għal kull offerta u unità ta' kejl**

Il-kwantità minima ta' trab tal-halib xkumat li għaliha tista' tiġi pprezentata offerta għandha tkun ta' 20 tunnellata.

Il-prezz propost għandu jkun il-prezz għal kull 100 kilogramma ta' prodott.

*Artikolu 4***Is-sigurtà**

Meta titressaq offerta għall-bejgħ tat-trab tal-halib xkumat, garanzija ta' EUR 50/tunellata għandha tiġi pprezentata lill-aġenzija tal-pagamenti fejn intefgħet l-offerta.

*Artikolu 5***Notifika lill-Kummissjoni**

In-notifika prevista fl-Artikolu 31(1) tar-Regolament (UE) Nru 2016/1240 għandha ssiru skont ir-Regolament (KE) Nru 792/2009 sal-16.00 (hin ta' Brussell) il-jiem imsemmija fl-Artikolu 2 ta' dan ir-Regolament.

*Artikolu 6***Dhul fis-sehh**

Dan ir-Regolament għandu jidhol fis-sehh fit-tielet jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

⁽¹⁾ L-indirizzi tal-aġenziji tal-pagamenti huma disponibbli fuq is-sit tal-Kummissjoni Ewropea http://ec.europa.eu/agriculture/milk/policy-instruments/index_en.htm

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-25 ta' Novembru 2016.

Għall-Kummissjoni,
F'isem il-President,
Phil HOGAN
Membru tal-Kummissjoni
